

రాజేంద్రనగర్లో తెలంగాణ కొత్త హైకోర్టు... శంకుస్థాపన చేసిన సీజేఐ

రాజేంద్రనగర్లో తెలంగాణ హైకోర్టు జోన్-2 భవనానికి శంకుస్థాపన సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ చేతుల మీదుగా కార్యక్రమం ప్రజాస్వామ్యానికి ప్రతీకగా కొత్త భవనం నిలుస్తుందన్న సీఎం రేవంత్ 2027 డిసెంబర్ నాటికి నిర్మాణం పూర్తి చేయాలని లక్ష్యం

తెలంగాణ రాష్ట్ర హైకోర్టు జోన్-2 భవన నిర్మాణానికి రంగారెడ్డి జిల్లా రాజేంద్రనగర్లో ఆదివారం శంకుస్థాపన జరిగింది. ఈ కార్యక్రమానికి ముఖ్య అతిథిగా సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ హాజరయ్యారు. ఆయన ముఖ్యమంత్రి రేవంత్ రెడ్డితో కలిసి శిలాఫలకాన్ని ఆవిష్కరించారు. ఈ అంకురార్పణ కార్యక్రమం తెలంగాణ చరిత్రలో ఒక ప్రత్యేకమైన రోజు అని ముఖ్యమంత్రి అభివర్ణించారు. ఈ సందర్భంగా సీఎం రేవంత్ రెడ్డి స్పందిస్తూ, ఒక కోర్టు సముదాయాన్ని నిర్మించడం అంటే కులమతాలకు అతీతంగా ప్రజల కోసం ఒక పవిత్ర స్థలాన్ని నిర్మించడమేనని అన్నారు. "ప్రజాస్వామ్య వ్యవస్థలో పౌరులకు చివరి ఆశ, నమ్మకం న్యాయస్థానమే. అటువంటి న్యాయస్థానాన్ని నిర్మించే అవకాశం మా ప్రభుత్వానికి రావడం అద్భుతంగా భావిస్తున్నాను" అని ఆయన పేర్కొన్నారు. ఈ కొత్త హైకోర్టు భవనం ప్రజాస్వామ్యానికి ఒక ప్రతీకగా నిలుస్తుందని, న్యాయం కోసం వచ్చే పేదలు, బలహీనులకు భరోసా ఇస్తుందని ఆయన విశ్వాసం వ్యక్తం చేశారు. 2027 డిసెంబర్ నాటికి ఈ భవన నిర్మాణాన్ని పూర్తి చేయాలని లక్ష్యంగా పెట్టుకున్నట్లు సీఎం స్పష్టం చేశారు. ఈ శంకుస్థాపన కార్యక్రమంలో సుప్రీంకోర్టు



న్యాయమూర్తులు జస్టిస్ అలోక్ ఆరాధే, జస్టిస్ ఎస్.వి. భట్టి, జస్టిస్ ఉజ్జల్ భుయాన్, జస్టిస్ పి.ఎస్. నరసింహ, తెలంగాణ హైకోర్టు ప్రధాన న్యాయమూర్తి జస్టిస్ అవశేష్ కుమార్ సింగ్, ప్రభుత్వ ప్రధాన కార్యదర్శి రామకృష్ణారావు, డీజీపీ శివధర్ రెడ్డి మరియు ఇతర ఉన్నతాధికారులు పాల్గొన్నారు.

తాగునీటి అబ్బందులు రానివ్వద్దు

రాష్ట్రవ్యాప్తంగా సాగునీటి వనరుల సంరక్షణ, రబీ పంటల రక్షణకు తక్షణ చర్యలు చేపట్టాలని రాష్ట్ర నీటి పారుదల శాఖ మంత్రి ఉత్తమకుమార్ రెడ్డి ఉన్నతాధికారులను ఆదేశించారు. రబీ సీజన్ చివరి దశలో ఉన్న పంటలకు చివరి వరకూ నీరందేలా చర్యలు తీసుకోవాలని స్పష్టం చేశారు. ఆదివారం మంత్రి ఉన్నతాధికారులతో అత్యవసర ఉన్నతస్థాయి సమీక్ష నిర్వహించారు. ఈ సందర్భంగా మాట్లాడుతూ.. అందుబాటులో ఉన్న నీటిని వినియోగించడంతోపాటు రాష్ట్రంలోని అన్ని ప్రధాన, మధ్య తరహా ప్రాజెక్టులు, చెరువుల్లో సమగ్ర డీసీల్టేషన్, డీసీడెమెంటేషన్ కార్యక్రమాలు చేపట్టాలని ఆదేశించారు. లభ్యమయ్యే నీటిని సమర్థంగా వినియోగించడంలో చీఫ్ ఇంజనీర్లు బాధ్యత వహించాల్సి ఉంటుందని ఆదేశించారు. నిల్వ ఉన్న పంటలు ఎండిపోకుండా కాపాడటం, తాగునీటి అవసరాలకు తగిన నిల్వలను సంరక్షించడం రెండు ప్రధాన ప్రాధాన్యతలుగా తీసుకోవాలని పేర్కొన్నారు. అధికారాలు స్వయంగా ముందుండి పరిస్థితులను అంచనా వేసి తక్షణ నిర్ణయాలు తీసుకోవాలని సూచించారు. నాగార్జునసాగర్ ఎడమ కాల్వ పరిధిలోని 6.30 లక్షల ఎకరాల ఆయకట్టులో ఇప్పటికే రబీ సీజన్లో పంటలకు సాగునీరు అందించామని అధికారులు తెలిపారు. కోతలు పూర్తయిన ప్రాంతాలను మినహాయించి ఇంకా తడి అవసరమైన పంటలకు తప్పనిసరిగా నీరు అందించాలని మంత్రి ఆదేశించారు. కాల్వలు మూసే ముందు తాగునీటి అవసరాల కోసం చెరువులు, ట్యాంకులు పూర్తిగా నింపాలని అధికారులను ఆదేశించారు.



గతేడాది కర్ణాటక నుంచి ఒక టీఎంసీ నీటిని సమీకరించిన విషయాన్ని అధికారులు గుర్తుచేశారు. జూరాల వంతెన నిర్మాణ స్థలాన్ని ఖరారు చేయాలని మంత్రి ఆదేశించారు. వంతెనతోపాటు చిన్న బ్యారేజ్ నిర్మాణానికి అనుకూలంగా సమావేశంలో అభిప్రాయం వ్యక్తమైంది. మరోవైపు.. రాష్ట్రంలోని అన్ని నీటి వనరుల్లో డీసీల్టేషన్ చేపట్టాలని మంత్రి ఆదేశాలు జారీ చేశారు. చెరువులు, ప్రాజెక్టులపై ప్రాథమిక సాధ్యత నివేదికలు వెంటనే సిద్ధం చేయాలని అధికారులను ఆదేశించారు.

దేశవ్యాప్తంగా అనేక ప్రాజెక్టుల్లో 30-40 శాతం వరకు మట్టి పేరుకుపోయినట్లు సర్వేలు చెబుతున్నాయని, నిల్వ సామర్థ్యాన్ని పెంచేందుకు శాస్త్రీయ పద్ధతిలో డీసీల్టేషన్ చేయాలని మంత్రి పేర్కొన్నారు. అలాగే.. పెద్ద పంప్ హౌస్లను నిరంతరంగా నడపాలని, తరచూ ఆన్-ఆఫ్ చేయడం వల్ల యంత్రాలకు నష్టం కలిగి అవకాశం ఉన్నదని మంత్రి తెలిపారు. కాకేళ్ళుం లిఫ్ట్ ఇంజిన్ల పథకంలోని మేడిగడ్డ, అన్నారం, సుందర్ల బ్యారేజీల పునరుద్ధరణపై సీడబ్ల్యూపీఆర్ఎస్ నిర్వహిస్తున్న అధ్యయనాల పురోగతిని మంత్రి సమీక్షించారు. ఈ సమావేశంలో సాగునీటి శాఖ కార్యదర్శి ఈ. శ్రీధర్, టన్నెల్ ఇంజనీరింగ్ నిపుణుడు కల్వల్ పరిక్ష్మిత్ ముక్తే, ప్రభుత్వ సలహాదారు అధిత్యనాథ్ దాస్, ఇంజనీర్ ఇన్ చీఫ్ రమేష్ బాబు, వివిధ ప్రాజెక్టుల చీఫ్ ఇంజనీర్లు పాల్గొన్నారు.

పుట్బాల్ కు కేరాఫ్ హైదరాబాద్ .. 16 మెడల్స్ సాధించిన చరిత్ర మనది



ఒకప్పుడు పుట్ బాల్ కు హైదరాబాద్ సెంటర్ గా ఉండేదన్నారు సీఎం రేవంత్ రెడ్డి. 1950 నుంచి 1970 మధ్య కాలంలో హైదరాబాద్ పోలీస్ టీమ్ ఏకంగా 16 మెడల్స్ సాధించిందని ఆయన కొనియాడారు. దేశానికి ఎంతో మంది అగ్రశ్రేణి ప్లేయర్లను అందించిన ఘనత మన నగరానిదేనని స్పష్టం చేశారు. హైదరాబాద్ వేదికగా జరిగిన ఆలిండియా పోలీస్ పుట్ బాల్ పోటీలు ముగిశాయి.

గచ్చిబౌలి స్టేడియంలో జరిగిన ఈ ముగింపు వేడుకలకు ముఖ్యమంత్రి రేవంత్ రెడ్డి ముఖ్య అతిథిగా హాజరై, క్రీడాకారుల్లో ఉత్సాహం నింపారు. కాసేపు పోలీసులతో కలిసి పుట్ బాల్ ఆడారు. ఈ సందర్భంగా మాట్లాడిన ముఖ్యమంత్రి రేవంత్ రెడ్డి.. 34 టీమ్స్ పాల్గొన్న ఈ మో టోర్నమెంట్ను విజయవంతంగా నిర్వహించిన పోలీస్ శాఖను అభినందిస్తూ, క్రీడాకారులందరికీ తన శుభాకాంక్షలు తెలియజేశారు. తాను ముఖ్యమంత్రి అయిన తర్వాత క్రీడలకు అత్యంత ప్రాధాన్యత ఇస్తున్నానని చెప్పారు రేవంత్. ఇందులో భాగంగానే యంగ్ ఇండియా స్పోర్ట్స్ యూనివర్సిటీని ఏర్పాటు చేస్తున్నామని వెల్లడించారు. ఒలింపిక్స్లో మన దేశం మరిన్ని బంగారు పతకాలు సాధించాల్సిన అవసరం ఉందని ఆయన ఆకాంక్షించారు. ప్రస్తుతం యువత పట్ల కల్చర్, డ్రగ్స్, సైబర్ సేరాల బారిన పడటంపై ఆయన ఆందోళన వ్యక్తం చేశారు. ముఖ్యంగా దేశభక్తికి నిలయమైన పంజాబ్ వంటి రాష్ట్రాల్లో కూడా డ్రగ్స్ కేసులు పెరగడం విచారకరమన్నారు. డ్రగ్స్ మహమ్మారిని అరికట్టి దేశాన్ని కాపాడాలని బాధ్యత పోలీసులపై, యువతపై ఉండవచ్చు. ప్రపంచ పుట్బాల్ దిగ్గజం మెస్సీని హైదరాబాద్ తీసుకురావడం ద్వారా పేద విద్యార్థులకు కూడా ఆయనతో ఆడే అరుదైన అవకాశాన్ని తమ ప్రభుత్వం కల్పించిందని సీఎం చెప్పారు. క్రీడల్లో రాజీవే వారికి అందగా ఉంటామన్న రేవంత్... సిఖత్ జరీన్, మహ్మద్ నిరాజ్ వంటి క్రీడాకారులకు గ్రాంట్-1 ఉద్యోగాలు ఇచ్చిన విషయాన్ని గుర్తుచేశారు.

దేశంలోనే సక్సెస్ఫుల్ స్టార్టప్ స్టేట్ తెలంగాణ

స్వతంత్ర భారతదేశంలో అత్యంత విజయవంతమైన స్టార్టప్ స్టేట్ తెలంగాణ అని మాజీ మంత్రి, బీఆర్ఎస్ పర్సనల్ ప్రెసిడెంట్ కేటీఆర్ అన్నారు. అమెరికా న్యూయార్క్ నగరంలోని ప్రతిష్టాత్మక కొలంబియా బిజినెస్ స్కూల్లో నిర్వహించిన 21వ వార్షిక ఇండియా బిజినెస్ కాన్ఫరెన్స్ కు కేటీఆర్ ముఖ్య అతిథిగా హాజరై ప్రసంగించారు. ఈ సందర్భంగా విద్యార్థులు, పారిశ్రామికవేత్తలు, అంతర్జాతీయ ఇన్వెస్టర్లను ఉద్దేశించి తెలంగాణ సాధించిన అద్భుత ప్రగతిని వివరించారు. కేటీఆర్ నాయకత్వంలో పరిపాలన, అభివృద్ధి, ఆర్థిక వృద్ధిలో దేశానికే దిక్కాన్నిగా నిలిచిందన్నారు. తెలంగాణ ప్రస్థానం అంటే అత్యగ్రహణం, ఆకాంక్ష పురోగతికి నిదర్శనమన్నారు. తాము అవకాశాల కోసం ఎదురుచూడలేదని.. వాటిని అందిపుచ్చుకునేందుకు అర్హతమైన పాలీసీలను తయారు చేశామని తెలిపారు. తద్వారా పెట్టుబడిదారుల్లో నమ్మకాన్ని కలిగించి వృద్ధిని సాధించామని పేర్కొన్నారు. 2027లో భారత్ 80వ స్వాతంత్ర్య దినోత్సవానికి సిద్ధమవుతున్న వేళ, కేవలం పదేళ్లలోనే తెలంగాణ సాధించిన ఆర్థిక ప్రగతి గర్వకారణమని అన్నారు. రాష్ట్రంలో దేశాభివృద్ధికి ఇంజన్లు అన్న ప్రాథమిక విషయాన్ని కేంద్రం గుర్తించాలన్నారు. భారతదేశం 28 ఇంజన్లు కలిగిన ఒక ఫార్ములా 1 రేసింగ్ కార్ లాంటిదన్నారు. 2014 నుండి 2023 మధ్య కాలంలో తెలంగాణ సాంకేతిక రంగం సాధించిన గణాంకాలను కేటీఆర్ వివరించారు. ఐటీ ఎగుమతులు రూ. 57వేల కోట్ల నుండి రూ. 2.72 లక్షల కోట్లకు పెరిగాయి.. ఐటీ ఉద్యోగాలు సంఖ్య 3.23 లక్షల నుండి దాదాపు 10 లక్షలకు చేరుకున్నదని తెలిపారు. ప్రభుత్వ వేగవంతమైన నిర్ణయాలు, పటిష్టమైన ఎకో సిస్టమ్



కారణంగానే హైదరాబాద్ గ్లోబల్ ఐటీ దిగ్గజాలకు కేరాఫ్ అడ్రెస్ గా మారిందని చెప్పారు. హైదరాబాద్లో అమెజాన్ ప్రపంచంలోనే అతిపెద్ద క్యాంపస్ను ఏర్పాటు చేసిందని, గూగుల్, ఆపిల్, మెటా, సేల్ఫ్ ఫోర్స్, ఉబెండ్, మైక్రోసాఫ్ట్ వంటి సంస్థలు తమ కీలక కార్యకలాపాలను ఇక్కడ నిర్వహిస్తున్నాయని ఆయన పేర్కొన్నారు. అభివృద్ధిలకు చిరునామా తెలంగాణ మారిందన్నారు. ప్రపంచంలోనే అతిపెద్ద మల్టీ పర్పస్ లిఫ్ట్ ఇంజిన్షిప్ ప్రాజెక్ట్ అయిన 'కాకేళ్ళుం' ద్వారా 45 లక్షల ఎకరాలకు సాగునీరు అందుతుందని వివరించారు.

నాదర్ గుల్ భూములు.. రేవంత్ అధికారంలోకి వచ్చాకే కబ్జాలు

హైదరాబాద్: కాంగ్రెస్ అధికారంలోకి వచ్చాక దళితుల భూములను గద్దెలా తన్నుకుపోతున్నారని మాజీ మంత్రి, బీఆర్ఎస్ ఎమ్మెల్యే హరీశ్ రావు (స్పృతిఅండ్ స్పృశి) విమర్శించారు. రంగారెడ్డి జిల్లా నాదర్ గుల్ భూముల స్వామిలో ప్రభుత్వ పెద్దలు భాగస్వాములుగా ఉన్నారని ఆరోపించారు. ఈ భూ కుంభకోణం విలువ సుమారు రూ.7 వేల కోట్లు ఉంటుందని చెప్పారు. "వైఎస్ డిక్షిత్ చేసిన ప్రభుత్వ భూములను కేసీఆర్ కాపాడితే.. రేవంత్ రెడ్డి భక్తిస్తున్నారు. ఈ వివాదాస్పద భూమిని బీఆర్ఎస్ ప్రభుత్వం నిషేధిత జాబితాలో పెట్టింది. మా ప్రభుత్వ నిర్ణయాన్ని హైకోర్టు కూడా సమర్థించింది. ప్రస్తుతం భూభారతిలోనూ ప్రభుత్వ భూములుగానే చూపిస్తోంది. వీటిని కేసీఆర్ హయాంలో ఎవరూ కట్టా చేయలేదు. రేవంత్ రెడ్డి అధికారంలోకి రాగానే కట్టాలు మొదలయ్యాయి. నాదర్ గుల్ భూములను కాపాడేందుకు హైద్రా ఎందుకు రావట్లేదు? లింగమయ్య గుట్ట సహా దాదాపు 100 ఎకరాల్లో గుట్టలు



ఉన్నాయి. 12 ఎకరాలు ఉన్న లింగమయ్య గుట్ట తప్ప మిగతా అన్ని కాజేశారు. ఈ కుంభకోణంలో సీఎం రేవంత్ రెడ్డి వాటా ఎంత? పొంగులేటి కుటుంబంపై అధికారులు చర్యలు తీసుకుంటారా? అసెంబ్లీలో వ్యాఖ్యలకు సీఎం కట్టబడి ఉంటే చర్యలు తీసుకోవాలి" అని హరీశ్ రావు డిమాండ్ చేశారు.

జనసంఘ్ నుంచి జాతీయ ఉద్యమం వరకు.. బీజేపీ 46 ఏళ్ల ప్రయాణం



బీజేపీ కేవలం ఒక రాజకీయ పార్టీ మాత్రమే కాదని జాతీయత, క్రమశిక్షణ, ప్రజల పట్ల నిబద్ధత అనే విలువలతో ముందుకు సాగి ఒక మహాత్మర జాతీయ ఉద్యమం అని ఆ పార్టీ రాష్ట్ర అధ్యక్షుడు

రాంచందర్? రావు పేర్కొన్నారు. అవిచ్ఛిన్న దినోత్సవం సందర్భంగా ప్రతి కార్యకర్త దేశం ముందు - పార్టీ తర్వాత - స్వయం చివర అనే భావంతో, పార్టీ నిర్ణయాలను మరింతగా ప్రజలకు చేరువ చేసే సంకల్పంతో ముందుకు సాగుతున్నారని తెలిపారు. ఆదివారం తమ నివాసం వద్ద పార్టీ జెండా ఆవిష్కరించారు. ఈ సందర్భంగా మాట్లాడుతూ, 45 సంవత్సరాలు పూర్తి చేసుకుని 46 సంవత్సరంలోకి అడుగుపెడుతున్న పార్టీ ఈ రోజు ప్రపంచంలోనే అతిపెద్ద రాజకీయ పార్టీగా నిలవడం మనందరికీ గర్వకారణంగా ఉందన్నారు. ఒకప్పుడు జనసంఘ్ గా ప్రారంభమైన ఈ ప్రయాణం, అనంతరం 1980లో మంజ్రెలో అటల్ బిహారీ వాజపేయి అధ్యక్షతన భారతీయ జనతా పార్టీగా రూపదిద్దుకుని, తన నిర్ణాంత బలం, క్రమశిక్షణ గల కార్యకర్తల శ్రమ, జాతీయ సేవ పట్ల అచంచల నిబద్ధతతో అతిపెద్ద రాజకీయ పార్టీగా ఎదిగిందన్నారు. విశాలమైన సభ్యత్వ బలం, దాదాపు 21 రాష్ట్రాల్లో ప్రభుత్వాలలో భారతీయ రాజకీయాలలో

- మిగతా 2లో..

ఫ్లిప్ కార్డ్ నుంచి ఫోన్ పే వరకు... స్టార్టప్ మాఫియా సక్సెస్ స్టోరీ



హైదరాబాద్ : ప్రపంచ కార్పొరేట్ రంగంలో వేగంగా ఎదుగుతున్న ఆసక్తికరమైన ధోరణి 'స్టార్టప్ మాఫియా'. పేరు వింటే అందరికీ గ్లాంగ్ లా అనిపించినా.. ఇది పూర్తిగా విభిన్నం. ఒకే సంస్థలో కలిసి పనిచేసిన ఉద్యోగులు, ఆ సంస్థను వదిలి తర్వాత తమ స్వంత స్టార్టప్ ను ప్రారంభించి పరస్పరం సహకరించుకునే నెట్ వర్క్ ఈ పేరు. ఐడియాల్ అయిదాగాలా నెట్ వర్క్ లో బలంగా ఇవి కార్పొరేట్ ప్రపంచాన్ని ప్రభావితం చేస్తున్నాయి.

భారతదేశంలో ఈ సంస్కృతికి బీజం వేసింది ఫ్లిప్ కార్డ్. అమెజాన్ లో పనిచేసిన సచిన్ బిస్నల్, బిస్మి బిస్నల్ స్థాపించిన ఈ సంస్థ కేవలం ఈ-కామర్స్ డిగ్జిటల్ కంపెనీ కాకుండా 'స్టార్టప్ న్యూజ్'గా మారింది. ఇక్కడ పనిచేసిన అనేక మంది ఉద్యోగులు తర్వాత మింట్లా, ఉడాన్, గ్రీ వంటి ప్రముఖ సంస్థలను ప్రారంభించారు. ఫ్లిప్ కార్డ్ పూర్వ ఉద్యోగులను 'ఫ్లిప్ స్టార్టప్'గా పిలుస్తారు. అలాగే పేటీఎం కూడా స్టార్టప్ మాఫియాలో కీలక పాత్ర పోషించింది. విజయ్ శేఖర్ శర్మ నేతృత్వంలోని ఈ సంస్థ నుంచి వచ్చిన మాజీ ఉద్యోగులు ఇండియాగోల్డ్, పాకెట్ ఎఫ్ఎం వంటి సంస్థలను స్థాపించారు. ఇదే ధోరణి ఓయో, ఓలా, జోమాట్, స్కీ వంటి కంపెనీల్లోనూ కనిపించింది. ఈ సంస్థల నుంచి వచ్చిన వందలాది మంది కొత్త వ్యాపారాలకు శ్రీకారం చుట్టారు. ఇటీవల కాలంలో 'స్టార్టప్ మాఫియా 3.0' మరింత వేగంగా విస్తరిస్తోంది. రేజర్ పే, మీషో, క్రిడ్, ఫోన్ పే వంటి సంస్థలు ఉద్యోగులను ఆంధ్రప్రదేశ్ న్యూజ్ గా తయారు చేసే ఫ్యాక్షరీలుగా మారాయి. ఓపెన్ కల్చర్, స్వేచ్ఛా ఆలోచనలు, విఫలతలను అంగీకరించే ధోరణి.. ఇవి ఈ సంస్థల ప్రధాన లక్ష్యాలు. ఫలితంగా, ఉద్యోగులు తక్కువ కాలంలోనే తమ స్వంత సంస్థలను ప్రారంభిస్తున్నారు.

అమెరికాలో ఈ సంస్కృతి 'పేపాల్ మాఫియా'తో మొదలైంది. పీటర్ థీల్, ఎలన్ మస్క్ వంటి ప్రముఖులు ఇందులో భాగమయ్యారు. వారి నుంచి ప్రేరణ పొందిన గూగుల్, ఫేస్ బుక్, అపెల్ వంటి కంపెనీలూ తమ తమ మాఫియాలను నిర్మించుకున్నాయి. స్టార్టప్ మాఫియా విజయాలకు ప్రధాన కారణం పరస్పర సహకారం. మాజీ సహచరులు ఇన్వెస్టర్లు, మెంటర్లు, భాగస్వాములుగా మారి కొత్త వ్యాపారాలను ముందుకు తీసుకెళ్తారు. అయితే ప్రతి ప్రయోజనం విజయవంతం అవుతుందనే గ్యారంటీ లేదు. మార్కెట్ పోటీ, వ్యూహపరమైన తప్పిదాలు కొందరికి చేదు అనుభవాలనూ మిగులుస్తాయి. అయినా సరే స్టార్టప్ మాఫియా సంస్కృతి యువతలో ఆంధ్రప్రదేశ్ న్యూజ్ కు కొత్త ఊపునిస్తోంది. ఉద్యోగం కంటే యజమాన్యం వైపు అడుగులు వేయాలనుకునే వారికి ఇది ప్రేరణగా నిలుస్తోంది. భవిష్యత్తులో ఈ నెట్ వర్క్ మరంత విస్తరించి, కొత్త అవిష్కరణలకు మార్గం సుగమం చేయడం ఖాయం.

ప్రతి దళిత కుటుంబానికి గౌరవం.. ప్రతి యువకుడికి అవకాశం: మంత్రి లక్ష్మణ్ కుమార్



హైదరాబాద్ : భారతదేశ ఉప ప్రధాని బాబు జగ్జీవన్ రామ్ జయంతి ఉత్సవాలు కేవలం స్మరణకే పరిమితం కాకుండా, దళిత ఆత్మగౌరవ ఉద్యమాన్ని ముందుకు తీసుకెళ్లే సంకల్ప దినంగా మార్చాలని మంత్రి అడ్లూరి లక్ష్మణ్ కుమార్ పిలుపునిచ్చారు. సమావేశం, న్యాయం, స్వాభిమానం అనే మహనీయుడు చూపిన మార్గంలో తెలంగాణ ప్రభుత్వం నడుస్తోందని ఆయన స్పష్టం చేశారు. జగ్జీవన్ రామ్ 119 వ జయంతి వేడుకల సందర్భంగా ఆదివారం నిర్వహించిన కార్యక్రమంలో మంత్రి అడ్లూరి లక్ష్మణ్ కుమార్ మాట్లాడుతూ, అధికారంలో ఉన్నప్పటికీ అణగారిన వర్గాల పక్షాన నిలబడిన అరుదైన నాయకుడు బాబు జగ్జీవన్ రామ్ అని ఆయన కొనియాడారు. దళితులు, పేద, అణగారిన వర్గాలకు అండగా కాంగ్రెస్ పార్టీ ఎప్పుడూ నిలుస్తోందన్నారు. రాష్ట్ర ప్రభుత్వం జయంతి ఉత్సవాలను ఘనంగా నిర్వహించాలని నిర్ణయించడం దళితుల పట్ల ఉన్న గౌరవానికి నిదర్శనమని అడ్లూరి లక్ష్మణ్ కుమార్ అన్నారు. హైదరాబాద్ ట్యాంక్ బండ్ పరిసరాల్లో రూ.100 కోట్లతో 10 అంతస్తుల అంబేద్కర్ టవర్ నిర్మాణానికి ప్రణాళికలు సిద్ధం చేస్తున్నామని మంత్రి వెల్లడించారు. కాచిగూడలోని నింబోలిఅడ్డలో రూ. 30 కోట్లతో బాబు జగ్జీవన్ రామ్ భవన్ ను నిర్మిస్తున్నామని ఆయన తెలిపారు.

దళిత విద్యార్థులకు మద్దతు
దళిత విద్యార్థులకు ఉన్నత విద్యలో బలమైన మద్దతు అందించేందుకు చర్యలు తీసుకుంటున్నామని, ఐఏఎస్, ఐపీఎస్, గ్రూప్-1, 2, 3, 4 వంటి పోటీ పరీక్షల కోసం ప్రత్యేక శిక్షణ కేంద్రాలను త్వరలో ప్రారంభించనున్నట్లుగా మంత్రి లక్ష్మణ్ కుమార్ ప్రకటించారు. యువతకు ఉద్యోగ అవకాశాలు, నైపుణ్యభివృద్ధి, స్వయం ఉపాధి అవకాశాల కల్పన పై ప్రభుత్వం దృష్టి సారించిందన్నారు. గ్రామ స్థాయిలో దళితుల అభివృద్ధికి ప్రత్యేక ప్రణాళికలు అమలు చేస్తూ, మహిళల సాధికారతకు ప్రాధాన్యం ఇస్తున్నామని, ప్రతి దళిత కుటుంబానికి గౌరవం, ప్రతి యువకుడికి అవకాశం కల్పించే దిశగా ప్రభుత్వం కట్టుబడి ఉందని మంత్రి లక్ష్మణ్ కుమార్ తెలిపారు. జగ్జీవన్ రామ్ కలల భారతాన్ని తెలంగాణలో సాకారం చేస్తామని మంత్రి స్పష్టం చేశారు. ఈ కార్యక్రమంలో మాజీ గవర్నర్ దత్తాత్రేయ, మంత్రులు వివేక్ వెంకటస్వామి, దామోదర రాజనర్సింహ, ఎంపీలు మల్లు రవి, మాజీ ఎంపీ వి.హనుమంతరావు, కౌన్సిల్ ప్రభుత్వ విప్ అద్దంకి దయాకర్, ఎమ్మెల్యేలు కవ్వంపల్లి సత్యనారాయణ, మందుల సామెల్, నాగరాజు, ఎస్సీ కార్పొరేషన్ చైర్మన్ శ్రీధర్, మాజీ ఐపీఎస్ అధికారి ఆర్ఎస్ ప్రవీణ్ కుమార్, ప్రొ. కాసీం, జేపీ రాజు, మేడి పాపయ్య, ఉత్సవ కమిటీ నేతలు పాల్గొన్నారు. ఈ సందర్భంగా నేతలు బాబు జగ్జీవన్ రామ్ కు ఘనంగా నివాళులర్పించారు.

జనసంఘ్ నుంచి జాతీయ ఉద్యమం వరకు.. బీజేపీ 46 ఏళ్ల ప్రయాణం

- మొదటి పేజీ తరువాయి
శక్తివంతమైన శక్తిగా అవతరించినదన్నారు. ఈ అభివృద్ధి పార్టీపై, దాని నాయకత్వంపై దేశ ప్రజలు ఉంచిన విశ్వాసం, నమ్మకాన్ని ప్రతిబింబిస్తుందని తెలిపారు. భారతీయ జనతా పార్టీ కేవలం ఒక రాజకీయ సంస్థ మాత్రమే కాదని, దేశ భవిష్యత్తును మరిచే ఒక శక్తివంతమైన జాతీయ ఉద్యమంగా నిలిచిందన్నారు.

భారత్ కు నిజమైన ఆర్థిక మార్పు
వాజపేయి, మోడీ దేశ ప్రధానమంత్రులైన తర్వాతనే భారత్ నిజమైన ఆర్థిక మార్పును, అభివృద్ధి కొత్త యుగాన్ని చూడడం ప్రారంభించింది. వారి నాయకత్వం దేశానికి కొత్త దిశను చూపి, అభివృద్ధిని వేగవంతం చేసి, మరింత బలమైన, ఆత్మనిర్భరమైన, అభివృద్ధి చెందిన భారత నిర్మాణానికి పునాది వేసిందన్నారు. కాంగ్రెస్ పార్టీ ఎప్పుడూ భారత్ అభివృద్ధిని నిజమైన ఆర్థిక ఆలోచించలేదని, అవినీతిని పాలనగా మార్చుకుంది. దీనికి విరుద్ధంగా మోడీ నాయకత్వంలోని ప్రభుత్వం ఒక్క అవినీతి మచ్చ కూడా లేకుండా ప్రజలకు అవినీతి రహిత పాలనను అందిస్తోందని అన్నారు.

పార్టీ బలం కార్యకర్తల్లో ఉంది పార్టీ బలం కేవలం నాయకత్వంలోనే కాదని, క్రమశిక్షణతో, అంకితభావంతో, అనేక సవాళ్లు, కష్టాలను ఎదుర్కొంటూ నిరంతరం శ్రమిస్తున్న కార్యకర్తల్లో ఉందని చెప్పారు. అలాంటి కార్యకర్తల పట్ల ఈ పార్టీ ఎల్లప్పుడూ రుణపడి ఉంటుందని, పార్టీ ఈ స్థాయిలో నిలవడానికి వారి కష్టం, త్యాగం, అచంచల నిబద్ధత కారణమని మనం ఎల్లప్పుడూ గుర్తుంచుకోవాలని అన్నారు. పండిట్ దీనదయాళ్ ఉపాధ్యాయ సిద్ధాంతాలను, డాక్టర్ శ్యామ ప్రసాద్ ముఖర్జీ త్యాగాలను, కాశ్మీర్ కోసం ఆయన చేసిన త్యాగాన్ని మనం స్మరించుకుని ప్రేరణ పొందాలన్నారు. ఓ ఈ మహనీయుల ఆలోచనలు, త్యాగాలే భారతీయ జనతా పార్టీ సిద్ధాంత పునాదులు.. ఈ ప్రతి కార్యక్రమంలో, ప్రతి కార్యకర్తకు సూర్యాగ్రా నిలవాలని సూచించారు. తెలంగాణలో మరింత అంకితభావంతో పనిచేసి పార్టీని అధికార దిశగా తీసుకెళ్లాలని కోరారు.

కారుణ్య నియామకం తెలంగాణ హై కోర్టు స్పష్టమైన మార్గదర్శకాలు..

ప్రభుత్వ ఉద్యోగి మరణించినప్పుడు ఆ కుటుంబానికి అందగా నిలవాల్సిన 'కారుణ్య నియామకం' విషయంలో తెలంగాణ హైకోర్టు స్పష్టమైన సూచనలు చేసింది. చాలా మంది ఏళ్ల తరబడి దరఖాస్తులు పెండింగ్ లో పెడుతూ, పదేళ్ల తర్వాత కూడా ఉద్యోగం కావాలని కోరుతుండడంతో న్యాయస్థానం ఈ విషయంలో స్పష్టమైన గడువు, నిబంధనలను ఖరారు చేసింది. ఉద్యోగి మరణించిన ఏడాదిలోపే దరఖాస్తు చేసుకోవాలని, లేదంటే ప్రభుత్వం ఆ విన్నపాన్ని ఆమోదించాల్సిన అవసరం లేదని హైకోర్టు తేల్చి చెప్పింది.

ఏడాది డెడ్ లైన్
కారుణ్య నియామకం అనేది ఒక హక్కు కాదు, అది కేవలం ఒక 'ఆర్థిక వెసులుబాటు' మాత్రమేనని కోర్టు గుర్తు చేసింది. ఉద్యోగి మరణించిన వెంటనే ఆ కుటుంబం ఎదుర్కోసే ఆర్థిక ఇబ్బందుల నుంచి గట్టికొండపడే దీని ముఖ్య ఉద్దేశం. అందుకే మరణించిన ఏడాది కాలంలోపే సంబంధిత వారసులు దరఖాస్తు చేసుకోవాలని సూచించింది. ఏడాది దాటితే తర్వాత చేసే దరఖాస్తులను ప్రభుత్వం తిరస్కరించవచ్చు. పదేళ్ల తర్వాత లేదంటే పిల్లలు పెద్దయ్యాక ఉద్యోగం అడగడం కారుణ్య నియామక నిబంధనలకు విరుద్ధమని ధర్మాసనం స్పష్టం చేసింది.



అలమటింపకుండా చూసేందుకే తప్ప, వారసత్వంగా వచ్చే ఉద్యోగం కాదని కోర్టు ఘాటైన వ్యాఖ్యలు చేసింది. తెలంగాణ హైకోర్టు ఇచ్చిన ఈ తీర్పు సుప్రీంకోర్టు గతంలో ఇచ్చిన వివిధ తీర్పులకు అనుగుణంగా ఉంది. ఆర్టికల్ 14, 16 సాధారణంగా ప్రభుత్వ ఉద్యోగాలు నోటిఫికేషన్ ద్వారా, మెరిట్ ఆధారంగా భర్తీ చేయాలి. కారుణ్య నియామకం అనేది వీటికి ఒక మినహాయింపు మాత్రమే. ఈ మినహాయింపును దుర్వినియోగం చేయకూడదని, అదృత లేని వారికి ఈ ఉద్యోగాలు ఇస్తే అది రాజ్యాంగం విరుద్ధమని న్యాయ నిపుణులు అభిప్రాయపడుతున్నారు.

కుటుంబాలపై ప్రభావం
ఈ తీర్పు వల్ల భవిష్యత్తులో ప్రభుత్వ ఉద్యోగుల కుటుంబాలు మరింత అప్రమత్తంగా ఉండాలి. ఏదైనా విషాదం జరిగినప్పుడు బాధలో ఉండి దరఖాస్తు వాయిదా వేయకూడదు. నిర్ణీత గడువులో వ్రతాలను సమర్పించాలి. కుటుంబ సభ్యులందరి అంగీకారంతో, సరైన వారసుడిని ఎంపిక చేసుకొని దరఖాస్తు చేసుకోవడం ద్వారా అనవసరమైన కోర్టు వివాదాలను నివారించవచ్చు. కారుణ్య నియామకం అనేది ఒక సామాజిక భద్రతా కవచం. హైకోర్టు తీర్పు ద్వారా అర్హులైన వారికి, అది కూడా సకాలంలో ఉద్యోగం అందేలా చూసే అవకాశం కలిగింది. ప్రభుత్వ ఉద్యోగం లేని, ఆర్థికంగా వెనుకబడిన కుటుంబాలకు ఈ తీర్పు ఒక రకమైన రక్షణ కల్పిస్తుంది. అనర్హులు ఈ వధికాన్ని వాడుకోకుండా అడ్డుకట్ట వేయడంలో ఇది ఒక మైలురాయిగా నిలుస్తుంది.

అమెరికా సైనిక కదలికలపై.. ఆ దేశం నిఘా.. ఇరాన్ కు చేరవేసేది ఆ దేశమేనా?

ఒకవైపు ప్రపంచ దేశాల ముందు శాంతిని బోధిస్తున్నట్లు కనిపిస్తున్నా, మరోవైపు చైనా తన ఏబి (వాX), సాంకేతిక పరిజ్ఞానాన్ని ఉపయోగించి అమెరికా సైన్యంపై నిఘా పెట్టడం అంతర్జాతీయ భద్రతకు కొత్త సవాలుగా మారింది. ఏప్రిల్, 2026 నాటి తాజా నివేదికల ప్రకారం, పశ్చిమాసియాలో ఇరాన్-ఇజ్రాయెల్ యుద్ధం (అవరేషన్ ఎపిక్ ఫ్యూర్) తీవ్రతరమైన వేళ, చైనా టెక్ కంపెనీలు అమెరికా సైనిక కదలికలను ఖచ్చితత్వంతో ట్రాక్ చేస్తున్నాయి.

బహిరంగ సమాచారమే ఆయుధం
చైనా కంపెనీలు ఎటువంటి రహస్య గూఢచారి వ్యవస్థలను కాకుండా, అందుబాటులోని సమాచారాన్నే ఏబి ద్వారా విశ్లేషిస్తున్నాయి. ఉపగ్రహ చిత్రాలు, షైట్ ట్రాకర్లు, నౌకా రవాణా సమాచారాన్ని కృత్రిమ మేధస్సుతో అనుసంధానం చేస్తున్నారు. చైనాకు చెందిన 'జిలిన్' శాటిలైట్ కన్సల్టేషన్ నుంచి భారీగా చిత్రాలను కొనుగోలు చేస్తూ, అమెరికా విమానవాహక నౌకలు, యుద్ధ విమానాలు ఉండే స్థానాలను ఎప్పటికప్పుడు గుర్తిస్తున్నారని, వాటి గమన తీరును సున్నితంగా పర్యవేక్షిస్తున్నారు. ఏబి కక్ష ముందు అధ్యుశ్య విమానాలకు కూడా చోటు లేదు' అని చైనా కంపెనీలు పేర్కొనడం గమనార్హం. అమెరికాకు చెందిన బీ-2 స్టీల్ బాంబర్ మధ్య జరిగిన కమ్యూనికేషన్ కూడా పసిగట్టామని వారు చెప్పుడడం అమెరికాకు కలవరం కలిగిస్తోంది.



చైనా ప్రైవేట్ కంపెనీలు ఇలాంటి నిఘా టూల్స్ ను బహిరంగంగా మార్కెటింగ్ చేయడంపై వాషింగ్టన్ స్పందించింది. చైనాలోని ప్రైవేట్ కంపెనీలు ఆ దేశ సైన్యంలో తోలిన సంబంధాల కలిగి ఉండటమే ఈ ముప్పునకు కారణం. ఒకప్పుడు ప్రభుత్వాలకు మార్కెట్ సాధ్యమైన ఈ స్థాయి నిఘా, ఇప్పుడు ప్రైవేటు వ్యక్తుల చేతుల్లోకి వెళ్లడం వల్ల భవిష్యత్తులో సైనిక కార్యకలాపాలను రహస్యంగా ఉంచడం అసాధ్యంగా మారవచ్చు.

గూఢచర్యానికి కొత్త చిరునామా!
గతంలో ఒక దేశపు సైనిక కదలికలను తెలుసుకోవాలంటే గూఢచారులు లేదంటే అత్యంత ఖరీదైన సైనిక ఉపగ్రహాలు అవసరమయ్యేవి. కానీ ఇప్పుడు షైట్ రాడార్ వంటి పబ్లిక్ యాక్సెస్, వాణిజ్య ఉపగ్రహాల డేటాను ఏబి ద్వారా విశ్లేషిస్తున్నాయి. దీనివల్ల అమెరికాకు చెందిన అత్యంత రహస్యమైన స్టీల్ యుద్ధ విమానాలు ఎక్కడ ఉన్నాయి.., విమానవాహక నౌకలు ఏ దిశలో కదులుతున్నాయి.., అనే సమాచారం చిటికెతో చైనా సైన్యానికి చేరుతోంది. ప్రైవేట్ రంగంలో జియోస్పేషియల్ విశ్లేషణ సామర్థ్యం పెరగడం వల్ల భవిష్యత్తులో ఏ దేశమూ తన సైనిక వ్యూహాలను పూర్తిగా రహస్యంగా ఉంచడం అసాధ్యంగా మారవచ్చు.

ప్రపంచ దేశాలకు హెచ్చరిక
గతంలో ఒక దేశపు సైనిక కదలికలను తెలుసుకోవాలంటే గూఢచారులు లేదంటే అత్యంత ఖరీదైన సైనిక ఉపగ్రహాలు అవసరమయ్యేవి. కానీ ఇప్పుడు షైట్ రాడార్ వంటి పబ్లిక్ యాక్సెస్, వాణిజ్య ఉపగ్రహాల డేటాను ఏబి ద్వారా విశ్లేషిస్తున్నాయి. దీనివల్ల అమెరికాకు చెందిన అత్యంత రహస్యమైన స్టీల్ యుద్ధ విమానాలు ఎక్కడ ఉన్నాయి.., విమానవాహక నౌకలు ఏ దిశలో కదులుతున్నాయి.., అనే సమాచారం చిటికెతో చైనా సైన్యానికి చేరుతోంది. ప్రైవేట్ రంగంలో జియోస్పేషియల్ విశ్లేషణ సామర్థ్యం పెరగడం వల్ల భవిష్యత్తులో ఏ దేశమూ తన సైనిక వ్యూహాలను పూర్తిగా రహస్యంగా ఉంచడం అసాధ్యంగా మారవచ్చు.

వ్యవసాయ విప్లవం విజయవంతం కావడంలో జగ్జీవన్ రామ్ గారిది కీలక పాత్ర.



వనపర్తి జిల్లా లో భారత మాజీ ఉప ప్రధాని డాక్టర్.బాబు జగ్జీవన్ రామ్ గారి 119వ జయంతి సందర్భంగా వారి స్వగృహంలో ఘనంగా నివాళులు అర్పించారు. ఈ సందర్భంగా నిరంజన్ రెడ్డి మాట్లాడుతూ స్వాతంత్ర్య సమరయోధుడు,దళిత బాంధవుడు,సమతాపాది,సంఘసంస్కర్త,మానవతావాది డాక్టర్.బాబు జగ్జీవన్ రామ్ అని కొనియాడారు. తన 23వ ఏటనే పీడిత ప్రజల పక్షాన జాతీయస్థాయిలో సంస్థ ఏర్పాటు చేసి వారి సంక్షేమం కోసం కృషి చేసారని అన్నారు. సుదీర్ఘకాలం పార్లమెంటులో సభ్యులుగా మంత్రిగా,ఉప ప్రధానిగా దేశానికి సేవలు అందించారని వారి ఆశయాలు కోసం కృషి చేయాలని పిలుపునిచ్చారు. నివాళులు అర్పించిన వారిలో డాక్టర్.భూపేష్, వాకిటి.శ్రీధర్,పలుకు.రమేష్ గౌడ్, నందిమల్ల.అశోక్,గంధం.పరంజ్యోతి,ఉంగం. తిరుమల్,బండారు.కృష్ణ,ప్రేమ్ నాథ్ రెడ్డి,డాక్టర్.ద్యానియల్,చిట్టాల.రాము,గణేష్,గౌడ్ నాయక్,మోహన్ తదితరులు ఉన్నారు. నందిమల్ల.అశోక్ జిల్లా మీడియా కన్వీనర్ ఎన్ ఆర్ సెవెన్ డీవీ రిపోర్టర్ వనపర్తి జిల్లా ఇన్స్పెక్టర్ కేపీ రెడ్డి

ఉపాధ్యాయ సంఘాల ఆధ్వర్యంలో బాబు జగ్జీవన్ రామ్ జయంతి



ఏప్రిల్ 05 (సీ కే న్యూస్) చేగుంట:బాబు జగ్జీవన్ రామ్ జయంతి పురస్కరించుకొని ఉపాధ్యాయ సంఘాల ఆధ్వర్యంలో చేగుంట మండల కేంద్రంలోని అతని విగ్రహానికి పూలమాల వేసిన ఉపాధ్యాయ సంఘ నాయకులు. ఈ సందర్భంగా ఉపాధ్యాయ సంఘ నాయకుడు చల్లా లక్ష్మణ్ మాట్లాడుతూ 1946లో అతను జవహర్లాల్ నెహ్రూ తాత్కాలిక ప్రభుత్వంలో అతి పిన్న వయస్కుడైన మంత్రిగా, భారతదేశపు మొట్టమొదటి క్యాబినెట్ కార్యక్రమం గా, భారత రాజ్యాంగ పరిషత్ సభ్యుడిగా పనిచేశాడు అని,1971 ఇండో-పాక్ యుద్ధం జరిగిన సమయంలో భారత రక్షణ మంత్రిగా బంగ్లాదేశ్ ఏర్పాటులో కీలక పాత్ర వహించాడని, భారతదేశంలో కేంద్ర వ్యవసాయ శాఖ మంత్రిగా హరిత విప్లవం, భారత వ్యవసాయాన్ని అతనికేరించాడని , 1974 కరువు సమయంలో ఆహార సంక్షోభాన్ని నివారించటానికి ప్రత్యేకంగా ఆదనపు మంత్రిత్వ శాఖను నిర్వహించమని కోరినప్పుడు అంగీకారం తెలుపటం ఎప్పటికీ గుర్తుంచుకోవాల్సిన విషయం అని వారు అన్నారు.ఈ కార్యక్రమంలో ఉపాధ్యాయ సంఘ నాయకులు చరాల నర్సిమూలు, గండె పాండు, చల్లా రామకృష్ణ, యాదగిరి, సత్యనారాయణ, సిద్దిరాములు, సురేందర్, దేవానంద్, విష్ణు, తదితరులు పాల్గొన్నారు

జిల్లా వ్యాప్తంగా ఏకకాలంలో అన్ని పోలీస్ స్టేషన్ల పరిధిలో పోలీసుల ఆధ్వర్యంలో నాకాబంధి.

జిల్లాలో ఎలాంటి అసాంఘిక కార్యకలాపాలకు తావు లేకుండా నాకాబంధి కార్యక్రమం ద్వారా ప్రత్యేక తనిఖీలు: ఎస్పీ రోహిత్ రాజు



సీ కే న్యూస్ భద్రాద్రి కొత్తగూడెం జిల్లా ప్రతినిధి ఏప్రిల్ 05, జిల్లా ఎస్పీ రోహిత్ రాజు ఆదేశాల మేరకు జిల్లా వ్యాప్తంగా అన్ని పోలీస్ స్టేషన్ల పరిధిలో ఏకకాలంలో నాకాబంధి కార్యక్రమాన్ని పోలీసులు చేపట్టారు. శనివారం రాత్రి 8 గంటల నుండి 10 గంటల వరకు ఈ నాకాబంధి కార్యక్రమం ద్వారా ప్రత్యేక తనిఖీలు చేపట్టినట్లు జిల్లా ఎస్పీ రోహిత్ రాజు వెల్లడించారు. జిల్లా వ్యాప్తంగా ఎలాంటి అసాంఘిక కార్యకలాపాలకు తావు లేకుండా ప్రతిష్టమైన ప్రణాళికతో వాహన తనిఖీలు,డ్రంక్ అండ్ డ్రైవ్ పరీక్షలు, పాత నేరస్థులను కనుగొనడానికి ఫింగర్ ప్రింట్ డివైస్ ద్వారా తనిఖీలు చేపట్టడం జరిగిందని తెలియజేశారు. గంజాయి వంటి మత్తు పదార్థాల అక్రమ రవాణాను అరికట్టడం,రోడ్డు ప్రమాదాలను నివారించడంలో భాగంగా డ్రంక్ అండ్ డ్రైవ్ తనిఖీలను చేపట్టడం,పాత నేరస్థులను కనిపెట్టే విధంగా ఫింగర్ ప్రింట్ డివైస్ ద్వారా ప్రతి ఒక్కరి వేలిముద్రలను తనిఖీలు చేయడం జరిగిందని అన్నారు.ఎవరైనా అసాంఘిక కార్యకలాపాలకు పాల్పడే వ్యక్తుల గురించి సమాచారం తెలిస్తే వెంటనే పోలీసువారికి సమాచారం అందించాలని ఈ సందర్భంగా జిల్లా ఎస్పీ రోహిత్ రాజు కోరారు.

బాబు జగ్జీవన్ రామ్ ఆశయాలను సాధిద్దాం.

జగ్జీవన్ రామ్ వనపర్తి జిల్లా స్టాఫ్ రిపోర్టర్:కొల్లాపూర్, ఏప్రిల్ 5: నవ భారత నిర్మాత, సామాజిక న్యాయ పోరాట యోధుడు బాబు జగ్జీవన్ రామ్ ఆశయ సాధనే లక్ష్యంగా రాష్ట్ర ప్రభుత్వం పని చేస్తోందని మంత్రి జూపల్లి కృష్ణారావు పేర్కొన్నారు. జగ్జీవన్ రామ్ జయంతిని పురస్కరించుకుని ఆదివారం కొల్లాపూర్లో ఏర్పాటు చేసిన కార్యక్రమంలో మంత్రి పాల్గొని, బాబూజీ విగ్రహానికి పూలమాల వేసి ఘన నివాళులర్పించారు. ఈ సందర్భంగా మంత్రి మాట్లాడుతూ.. జగ్జీవన్ రామ్ కేవలం ఒక వర్గానికో, కులానికో పరిమితమైన నేత కాదని, దేశం గర్వించదగ్గ గొప్ప రాజనీతిజ్ఞుడని కొనియాడారు “సమానత్వం లేని స్వేచ్ఛ అర్థరహితం” అని నమ్మిన బాబూజీ, అంటరానితనం మరియు కుల వివక్షపై అలుపెరుగని పోరాటం చేశారని గుర్తు చేశారు. అణగారిన వర్గాలకు అత్యగౌరవాన్ని అందించడంలో ఆయన పాత్ర చిరస్మరణీయమని కొనియాడారు దేశాభివృద్ధిలో బాబూజీ పోషించిన కీలక పాత్రను మంత్రి ఈ సందర్భంగా ప్రస్తావించారు. కేంద్ర వ్యవసాయ శాఖ మంత్రిగా దేశంలో ‘హరిత విప్లవం’ విజయవంతం కావడానికి, ఆహార ధాన్యాల కొరత తీర్చి దేశం స్వయం సమృద్ధి సాధించడానికి ఆయన చేసిన కృషి వెలకట్టలేనిదన్నారు. అలాగే, 1971 భారత్-పాక్ యుద్ధ సమయంలో రక్షణ మంత్రిగా ఆయన ప్రదర్శించినబిలి బిప్పువాచకరులను గుర్తు చేశారు. కార్మికుల సంక్షేమం కోసం ఆయన ప్రవేశపెట్టిన కనీస వేతనాలు, పీఎఫ్, జోన్స్ చట్టాలు నేటికీ కోల్లాది మందికి రక్షణ కవచాలుగా ఉన్నాయని తెలిపారు.



రాజ్యాంగం కల్పించిన రిజర్వేషన్ల ద్వారా ప్రభుత్వ ఉద్యోగాలు సాధించడం ఒక ఎత్తయితే శ్రీమూర్తుని కాలానికి అనుగుణంగా ప్రైవేట్ రంగంలో వస్తున్న అవకాశాలను అందిపుచ్చుకోవడం మరో ఎత్తు అని మంత్రి పేర్కొన్నారు. అణగారిన వర్గాల యువత ఉన్నత చదువులు చదవడమే కాకుండా, కార్పొరేట్ సంస్థల్లో కీలక బాధ్యతలు నిర్వహించే స్థాయికి ఎదగాలని ఆకాంక్షించారు.

క్షేత్రస్థాయిలో పర్యటనలు పెంచి ప్రజా సమస్యలపై వెంటనే స్పందించాలి.



జిల్లా కలెక్టర్ అంకిత్

సీ కే న్యూస్ భద్రాద్రి కొత్తగూడెం జిల్లా ప్రతినిధి.ఆళ్లపల్లి మండలంలో శనివారం జిల్లా కలెక్టర్ అంకిత్ విస్తృత స్థాయి క్షేత్ర పర్యటన నిర్వహించారు. ఈ సందర్భంగా తహసీల్దార్ కార్యాలయం, ఇందిరమ్మ ఇళ్ల నిర్మాణాలు, విద్యాసంస్థలు, ప్రాథమిక ఆరోగ్య కేంద్రం, వ్యవసాయ క్షేత్రాలు తదితరాలను సమగ్రంగా పరిశీలించి, సబంధిత శాఖల అధికారులతో సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ “క్షేత్రస్థాయిలో పర్యటనలు పెంచి ప్రజా సమస్యలపై వెంటనే స్పందించాలి” అని స్పష్టం చేశారు. ప్రజల సమస్యలను అలస్యం చేయకుండా పరిష్కరించడం ప్రతి అధికారి బాధ్యత అని తెలిపారు . భూభారతి పెండింగ్ డరఖాస్తులను త్వరితగతిన పరిష్కరించి, వాటిపై సమగ్ర నివేదికలు సమర్పించాలని ఆదేశించారు. మొదటగా అనంతగూడెం గ్రామంలో ఇందిరమ్మ ఇళ్ల నిర్మాణ పనులను పరిశీలించిన కలెక్టర్, గ్రామంలో మంజూరైన 19 ఇళ్లలో ప్రస్తుతం 3 ఇళ్లు రూఫ్ స్థాయికి చేరుకున్నట్లు అధికారుల నుండి వివరాలు తెలుసుకున్నారు. అల్లిదారు గిరిగ నాగలక్ష్మి ఇంటి నిర్మాణాన్ని ప్రత్యక్షంగా తనిఖీ చేసి, పనుల నాణ్యత, వినయోగిస్తున్న సామాగ్రి, ఎదురవుతున్న సమస్యలపై ఆరా తీశారు. మిగిలిన ఇళ్ల నిర్మాణాలను కూడా నిర్దేశిత గడువులో పూర్తి చేయాలని అధికారులను ఆదేశించారు. ప్రభుత్వం ప్రతిష్టాత్మకంగా అమలు చేస్తున్న ఈ పథకం ద్వారా ప్రతి అర్థ కుటుంబానికి నాణ్యమైన గృహాన్ని అందించాలని లక్ష్యాన్ని సాధించాలన్నారు. ఆళ్లపల్లి కస్తూర్బా గాంధీ బాలికల విద్యాలయాన్ని ఆకస్మికంగా తనిఖీ చేసిన కలెక్టర్, పదవ తరగతి విద్యార్థులకు పరిష్కారాన్ని ప్రత్యేక తవగతులను పరిశీలించారు. విద్యార్థులతో మాట్లాడి వారి అభ్యాస స్థాయిని తెలుసుకుని, బయటలే వంటి విషయాల్లో డయాగ్రామ్స్ ప్రాక్టీస్ చేయాలని సూచించారు. పాఠశాల కిక్సెట్, స్టోర్ రూమ్లను తనిఖీ చేసి, విద్యార్థులకు నాణ్యమైన, పరిశుభ్రమైన ఆహారం అందించాలని నిబ్బందికి ఆదేశించారు. విద్యుత్ సమస్య కారణంగా విద్యార్థులు ఇబ్బందులు ఎదుర్కొంటున్నట్లు తెలిసిన నేపథ్యంలో, ఇన్వెస్ట్ ఏర్పాటు ద్వారా సమస్యను త్వరితగతిన పరిష్కరిస్తామని హామీ ఇచ్చారు. ఆళ్లపల్లి గ్రామంలో రైతు మద్దెల వెంటకేళ్లకు సాగు చేస్తున్న అయిల్ పామ్ తోటను పరిశీలించిన కలెక్టర్, సాగు విధానం, దిగుబడి, ఆదాయం వంటి అంశాలపై రైతుతో చర్చించారు. అయిల్ పామ్ సాగుతో రైతులకు స్థిరమైన ఆదాయం పొందే అవకాశాలు ఉన్నాయని పేర్కొంటూ, ఆధునిక సాగు పద్ధతులను అవలంబించాలని సూచించారు. మండలంలో

400 ఎకరాల లక్ష్యానికి గాను 290 ఎకరాల్లో సాగు పూర్తయిందని అధికారులు వివరించారు. ప్రాథమిక ఆరోగ్య కేంద్రాన్ని తనిఖీ చేసిన కలెక్టర్, ఇన్-షెషెంట్, ఔట్-షెషెంట్ విభాగాలు, ల్యాబ్, మందుల గది తదితరాలను పరిశీలించారు. రోగులకు అందుతున్న వైద్య సేవలపై ఆరా తీశారు. అవసరమైన అన్ని మందులు సమృద్ధిగా అందుబాటులో ఉంచాలని, వాటి సరఫరాపై నిరంతర పర్యవేక్షణ చేపట్టాలని ఆదేశించారు. ఆసుపత్రి పరిసరాలను పరిశుభ్రంగా ఉంచాలని సూచించారు. 108 అంబులెన్స్ సేవలను కూడా పరిశీలించి, అభ్యవసర సేవలపై వివరాలు సేకరించారు. అనంతరం తహసీల్దార్ కార్యాలయాన్ని తనిఖీ చేసిన కలెక్టర్, కార్యాలయ పనితీరు, ప్రజలకు అందిస్తున్న సేవలపై సమీక్షించారు. ఈ సందర్భంగా “క్షేత్రస్థాయిలో పర్యటిస్తూ ప్రజా సమస్యలను తక్షణమే పరిష్కరించడంపై అధికారులు దృష్టి సారించాలి” అని స్పష్టం చేశారు. భూభారతి పెండింగ్ డరఖాస్తులను త్వరితగతిన పరిష్కరించాలని ఆదేశించారు. మండలంలోని త్రాగునీటి పరిస్థితిపై విచారించిన కలెక్టర్, షివ్స్ భగీరథ ద్వారా సరఫరా సక్రమంగా కొనసాగుతున్నప్పటికీ, ఎండకాలంలో తలెత్తే సమస్యలను ముందుగానే గుర్తించి ప్రత్యామ్నాయ చర్యలు సిద్ధంగా ఉంచాలని సూచించారు. వాటర్ ట్యాంకుల పరిశుభ్రతపై ప్రత్యేక దృష్టి సారించాలని ఆదేశించారు. గ్రామాల్లో పాఠశుద్ధ కార్యక్రమాలను క్రమం తప్పకుండా నిర్వహించాలని, లేకపోతే డెంగ్యూ, మలేరియా వంటి వ్యాధులు వ్యాప్తి చెందే ప్రమాదం ఉందని హెచ్చరించారు. ఫాగింగ్ యంత్రాల వినియోగంపై కూడా సమీక్షించారు. మొత్తం సిగ్నల్ సమస్యలపై విచారించగా కొన్ని గ్రామాల్లో కనెక్టివిటీ సమస్యలు ఉన్నట్లు గుర్తించారు. వ్యవసాయ రంగంపై సమీక్షలో భాగంగా మండలంలో సాగు అవుతున్న పంటల వివరాలు తెలుసుకున్నారు. నీటి లభ్యత, భూగర్భ జలాల పరిస్థితి, బోర్ల ద్వారా సాగునీటి అందుబాటుపై అధికారులను ప్రశ్నించారు. మహిళా సంఘాలను బలోపేతం చేసి, ప్రతి మహిళను సంఘాల్లో సభ్యులుగా చేర్చేలా చర్యలు తీసుకోవాలని సూచించారు. ఉపాధి హామీ పనుల పురోగతిని కూడా సమీక్షించారు. విద్యాశాఖపై సమీక్ష సందర్భంగా మధ్యాహ్న భోజన పథకంలో మండలంలో ఉన్న అన్ని పాఠశాలలు మెనూ పాటించకపోవడంతో పాటు ఆహార నాణ్యత లోపాలు తమ పరిశీలనలో వచ్చాయని ఆగ్రహం వ్యక్తం చేసిన కలెక్టర్, అన్ని పాఠశాలలను నిరంతర తనిఖీలు చేసి నిర్లక్ష్యం వహించిన అధికారులపై కఠిన చర్యలు తీసుకోవాలని తేనియెదల సీపై కఠిన చర్యలు తీసుకుంటామని ఎంఈఓ శాంతారావును హెచ్చరించారు. క్షేత్రస్థాయిలో పర్యవేక్షణ పెంచాలని ఆదేశించారు. త్రాగునీరు, పారిశుధ్యం, విద్యుత్, వైద్యం, వ్యవసాయం వంటి అన్ని రంగాల్లో అధికారులు సమన్వయంతో పనిచేసి ప్రజలకు మెరుగైన సేవలు అందించాలని జిల్లా కలెక్టర్ అంకిత్ సూచించారు. ఈ పర్యటనలో కలెక్టర్ వెంట తహసీల్దార్ జగదీష్వర్ ప్రసాద్, ఎంపీడీఓ శ్రీను, మండల ప్రత్యేక అధికారి లాల్ చంద్, ప్రధానోపాధ్యాయురాలు సరోజినీ, హెల్త్ ఎడ్యుకేటర్ రమాదేవి,వివిధ శాఖల అధికారులు, సిబ్బంది, రైతులు పాల్గొన్నారు.

బాల్ లెవెల్ ఏజెంట్ల నియామకం చేపట్టాలి. రాష్ట్ర ముఖ్య ఎన్నికల అధికారి సుదర్శన్ రెడ్డి.



సీ కే న్యూస్ భద్రాద్రి కొత్తగూడెం జిల్లా ప్రతినిధి ఏప్రిల్ 05, ఓటరు జాబితా ప్రత్యేక సమగ్ర సవరణ (ఎన్ఐఆర్) ప్రక్రియలో భాగంగా బాల్ లెవెల్ ఏజెంట్ల నియామకాన్ని వేగవంతం చేయడానికి అన్ని రాజకీయ పార్టీల ప్రతినిధులు సమన్వయంతో సహకరించాలని రాష్ట్ర ముఖ్య ఎన్నికల అధికారి సుదర్శన్ రెడ్డి తెలిపారు. శనివారం హైదరాబాదు నుంచి వీడియో కాన్ఫరెన్స్ ద్వారా సంబంధిత ఉన్నతాధికారులతో కలిసి రాష్ట్రంలోని అన్ని జిల్లాల కలెక్టర్లతో ఆయన సమీక్ష నిర్వహించారు. ఈ సందర్భంగా మాట్లాడుతూ మండలాల వారీగా ఇప్పటికే అనిస్టెంట్ ఎలక్ట్రోనల్ రిజిస్ట్రేషన్ అధికారులకు (ఏఈఆర్ఓలు), బాల్ లెవెల్ అధికారులకు బాల్ లెవెల్ ఏజెంట్ల నియామకంపై సమావేశాలు నిర్వహించినందున, ఎన్ఐఆర్ ప్రక్రియను మరింత వేగవంతం చేయడానికి రాజకీయ పార్టీల ప్రతినిధుల సహకారం తీసుకోవాలని సూచించారు. ఇంకా సమావేశాలు జరగని ప్రాంతాల్లో వెంటనే సమావేశాలు ఏర్పాటు చేయాలని ఆదేశించారు. బాల్ లెవెల్ అధికారులు సంబంధిత యూపిపై పూర్తిస్థాయి అవగాహన కలిగి ఉండాలని, ఓటరు వివరాల మ్యాపింగ్ ప్రక్రియలో ఎలాంటి తప్పిదాలకు ఆస్కారం లేకుండా జాగ్రత్తలు తీసుకోవాలని తెలిపారు . ఐడీఓ వీడియో కాన్ఫరెన్స్ హాల్ నుంచి ఈ సమావేశంలో పాల్గొన్న జిల్లా కలెక్టర్ అంకిత్ మాట్లాడుతూ, జిల్లాలో ఎన్ఐఆర్ ప్రక్రియ పురోగతి ఇప్పటికే 61.25 శాతానికి చేరుకుందని తెలిపారు. మిగిలిన పనులను నిర్ణీత కాలవ్యవధిలో పూర్తి చేయడానికి అన్ని విభాగాలు సమన్వయంతో పనిచేస్తున్నాయని, ప్రతి మండలంలో ప్రత్యేక చర్యలు తీసుకుంటూ ప్రక్రియను వేగవంతం చేస్తున్నామని చెప్పారు. రాజకీయ పార్టీల ప్రతినిధులతో సమన్వయం పెంచి బాల్ లెవెల్ ఏజెంట్ల నియామకాన్ని త్వరితగతిన పూర్తి చేయడానికి చర్యలు తీసుకుంటున్నామని పేర్కొన్నారు. ఓటరు జాబితా సవరణ ప్రక్రియ పారదర్శకంగా, ఖచ్చితత్వంతో సాగించుకు అవసరమైన అన్ని చర్యలు తీసుకుంటున్నామని కలెక్టర్ తెలిపారు. ఈ సమావేశంలో అదనపు కలెక్టర్ వేణుగోపాల్, ఎన్నికల సూపరింటెండెంట్ రంగ ప్రసాద్, సిబ్బంది సవీర్ తదితరులు పాల్గొన్నారు.

ఈస్టర్ వేడుకలు ఘనంగా పోలంపల్లిలో మరణాన్ని జయించి తిరిగి లేచిన దేవుడు యేసుక్రీస్తు

ఏప్రిల్ 05 (సీ కే న్యూస్) చేగుంట :ఈస్టర్ వేడుకలు చేగుంట మండలం పొలంపల్లి గ్రామంలో ఆదివారం నాడు సీయోను ప్రార్థన మందిరము వ్యవస్థాపకులైన పాస్టర్ రాజశేఖర్ ఆధ్వర్యంలో ఈస్టర్ వేడుకలు నిర్వహించారు, పాస్టర్ రాజశేఖర్ మాట్లాడుతూ, యేసు క్రీస్తు శుక్రవారం రోజున సిలువ వేయబడి మూడవ దినమున మరణమును జయించి పునరుత్థాన బలము చేత తిరిగి లేచి ఉన్నాడని

మరియు నలభై అవ దినమున పరలోకానికి ఆరోహణమై వెంటిక్రాస్తు దినమున తన పరిశుద్ధాత్ము మనకు తోడుగా ఉండుటకు లోకానికి తిరిగి పంపించాడని, నేటికి క్రీస్తు సజీవుడై ఉన్నాడని క్రీస్తు తిరిగి మరలా రాబోతున్నాడని, సందేశాన్ని ఇస్తూ మన గ్రామానికి మీ కుటుంబాలకు దేవుడు ఎల్లప్పుడు తోడుగా ఉండాలని వారు తెలిపారు, ఈ కార్యక్రమంలో సీయోను ప్రార్థన మందిరం సభ్యులు పాల్గొన్నారు,



ప్రభుత్వ ఆసుపత్రుల బలోపేతానికి చర్యలు తీసుకోవాలి.

కలెక్టర్ అంకిత్...

సీ కే న్యూస్ భద్రాద్రి కొత్తగూడెం జిల్లా ప్రతినిధి ఏప్రిల్ 05, భద్రాద్రి కొత్తగూడెం జిల్లా వ్యాప్తంగా ప్రభుత్వ ఆసుపత్రులను బలోపేతం చేసే ప్రజలకు నాణ్యమైన వైద్య సేవలు అందేలా చర్యలు తీసుకోవాలని జిల్లా కలెక్టర్ అంకిత్ అధికారులను ఆదేశించారు. శనివారం ఐడిఓ కార్యాలయం సమావేశ మందిరం లో జిల్లాలోని అన్ని ఏరియా ఆసుపత్రుల సూపరింటెండెంట్లు, వైద్యశాల అధికారులతో కలిసి నిర్వహించిన సమీక్ష సమావేశంలో ఆసుపత్రుల పనితీరు, అభివృద్ధి పనులు, ఆరోగ్యశ్రీ సేవలు తదితర అంశాలపై సమగ్రంగా సమీక్షించారు.

ఈ సందర్భంగా కలెక్టర్ మాట్లాడుతూ జిల్లా వ్యాప్తంగా ప్రభుత్వ ఆసుపత్రుల్లో అమలవుతున్న ఆరోగ్యశ్రీ సేవలపై పూర్తి వివరాలను అధికారులను అడిగి తెలుసుకున్నారు. ఆసుపత్రుల పరిధిలో కొనసాగుతున్న నూతన నిర్మాణాలు, మరమ్మత్తుల పనులు పురోగతిని సమీక్షించి, పనులను నిర్దిష్ట గడువులో పూర్తి చేసేలా చర్యలు తీసుకోవాలని సంబంధిత అధికారులను ఆదేశించారు.

ప్రతి ఆసుపత్రి వారీగా సూపరింటెండెంట్ల నుండి సమాచారం సేకరించి, ఆసుపత్రుల్లో నెలకొన్న సమస్యలు, సిబ్బంది కొరత, వైద్యుల లభ్యత వంటి అంశాలను అడిగి తెలుసుకున్నారు. అవసరమైన సిబ్బంది, వైద్యులు అందుబాటులో ఉండేలా చర్యలు తీసుకోవాలని, వైద్యులు సమయపాటు పాటిస్తూ ప్రజలకు నాణ్యమైన వైద్య సేవలు అందించాలని సూచించారు.

భద్రాచలం ప్రభుత్వ ఏరియా ఆసుపత్రిలో మరుగుదొడ్ల మరమ్మత్తుల అవసరాన్ని సూపరింటెండెంట్ తెలియజేయగా, వెంటనే అవసరమైన చర్యలు తీసుకుని పనులను పూర్తి చేయాలని కలెక్టర్ ఆదేశించారు. ఆసుపత్రుల్లో మౌలిక సదుపాయాల మెరుగదలపై ప్రత్యేక దృష్టి పెట్టాలని తెలిపారు.

మహనీయుల ఆశయాలను ఆచరణలో పెట్టాలి.

జిల్లా కలెక్టర్ అంకిత్.



సీ కే న్యూస్ భద్రాద్రి కొత్తగూడెం జిల్లా ప్రతినిధి ఏప్రిల్ 05,

జిల్లాలో డా. బాబూ జగ్జీవన్ రామ్ 119వ జయంతి వేడుకలను జిల్లా షెడ్యూల్డ్ కులాల అభివృద్ధి శాఖ అధ్యక్షులలో ఘనంగా నిర్వహించారు. జిల్లా కేంద్రంలోని పోస్ట్ ఆఫీస్ సెంటర్, భద్రాద్రి కొత్తగూడెం క్లబ్ లో నిర్వహించిన ఈ కార్యక్రమానికి జిల్లా కలెక్టర్ అంకిత్ ముఖ్య అతిథిగా హాజరయ్యారు. ఈ సందర్భంగా కలెక్టర్ అంకిత్ జ్యోతి ప్రజలను చేసే కార్యక్రమాన్ని ప్రారంభించి, డా. బాబూ జగ్జీవన్ రామ్ చిత్రపటానికి పూలమాలలు అర్పించి ఘనంగా నివాళులు అర్పించారు.

ఈ సందర్భంగా కలెక్టర్ మాట్లాడుతూ, డా. బాబూ జగ్జీవన్ రామ్ దేశ రాజకీయాల్లో సుదీర్ఘకాలం విశిష్ట సేవలు అందించి, సామాజిక న్యాయ సాధనకు కృషి చేసిన మహానేత అని కొనియాడారు. ఆయన జీవితం ప్రతి ఒక్కరికీ స్ఫూర్తిదాయకమని పేర్కొంటూ, ఉన్నత స్థాయికి ఎదగాలంటే సవాళ్లను ధైర్యంగా ఎదుర్కొని ముందుకు సాగాలని సూచించారు. కేంద్ర ప్రభుత్వంలో అనేక శాఖలకు మంత్రిగా సేవలందించడమే కాకుండా దేశ ఉప ప్రధానిగా కూడా సమర్థవంతంగా పనిచేసి ప్రజాసేవకు అంకితభావంతో నిలిచారని తెలిపారు. మహనీయుల ఆశయాలను ఆచరణలో పెట్టి సమాజంలో వివక్ష లేకుండా సమానత్వంతో ముందుకు సాగాలని కలెక్టర్ ఆకాంక్షించారు. ఈ కార్యక్రమంలో జిల్లా సూపరింటెండెంట్ ఆఫ్ పోస్ట్ రోహిత్ రాజు, అదనపు కలెక్టర్ వేణు గోపాల్, కొత్తగూడెం మునిసిపల్ కార్పొరేషన్ మేయర్ మూడ గణేష్, సీపీఐ నాయకులు సాబీర్ పాషా, జిల్లా షెడ్యూల్డ్ కులాల అభివృద్ధి శాఖ అధికారి ఎం. శ్రీలత, జయంతి ఉత్సవ కమిటీ కన్వీనర్ దాసరి శ్రీనివాస్, కో-కన్వీనర్లు చదలవాడ సూరి, కూసపాటి శ్రీనివాస్, మంద హనుమంతు, మద్దెల సూరి తదితరులు, శాఖ సిబ్బంది పాల్గొన్నారు.



ప్రభుత్వ ఆసుపత్రుల్లో అందిస్తున్న అత్యాధునిక వైద్య సేవలపై ప్రజలకు విస్తృత అవగాహన కల్పించాలని, పేద ప్రజలు ప్రైవేటు ఆసుపత్రులకు వెళ్లకుండా ప్రభుత్వ ఆసుపత్రులపైనే విశ్వాసం పెంచేలా చర్యలు తీసుకోవాలని సూచించారు. సాధారణ ప్రసవాలు, సిజేరియన్ ప్రసవాల వివరాలను సమీక్షించి, అవసరమైన చోట సేవలను మరింత మెరుగుపరచాలని తెలిపారు. ప్రతి ఆసుపత్రిలో పరిశుభ్రమైన వాతావరణం కల్పించేందుకు తగిన శానిటేషన్ సిబ్బంది అందుబాటులో ఉండేలా చర్యలు తీసుకోవాలని ఆదేశించారు. జిల్లాలోని బ్లడ్ బ్యాంకుల పనితీరు, రక్త నిల్వల వివరాలను పరిశీలించి అత్యవసర

సేవలకు ఎటువంటి లోటు లేకుండా చూడాలని సూచించారు. ప్రభుత్వ ఆసుపత్రుల బలోపేతానికి కృషి చేయాలని, ప్రైవేటు స్పానింగ్ సెంటర్లపై క్రమం తప్పకుండా పర్యవేక్షణ, తనిఖీలు నిర్వహించాలని అధికారులకు ఆదేశించారు. జిల్లాలో సమాజ అభివృద్ధికి సెల్ అసీమియా కేసులపై ప్రత్యేక దృష్టి సారించాలని, కేసుల అధికత ఉన్న మండలాలు, పరిశీల నిర్వహణ విధానం, కిట్ల లభ్యతపై పూర్తి నివేదిక సమర్పించాలని ఆదేశించారు. ఈ సమావేశంలో డిసిపిఎస్ రవిబాబు, ఏరియా ఆసుపత్రుల సూపరింటెండెంట్ల మరియు సంబంధిత శాఖల అధికారులు పాల్గొన్నారు.

ఘనంగా బాబు జగ్జీవన్ రామ్ 199 వ జయంతి వేడుకలు.



స్థాపించడంలో కీలకపాత్ర పోషించారు. జగ్జీవన్ గారు 1935లో బీహార్ శాసనసభకు ఎన్నికయ్యారు ఆ తర్వాత గ్రామీణ కార్మిక ఉద్యమాన్ని నిర్వహించారు. 1946లో బాబు జగ్జీవన్ జవహర్ లాల్ నెహ్రూ తాత్కాలిక ప్రభుత్వంలో అతి పిన్న వయస్సునైన మంత్రిగా బాధ్యతలు చేపట్టారు భారత దేశపు మొట్ట మొదటి క్యాబినెట్ కార్మిక మంత్రి, భారత రాజ్యాంగ పరిషత్ సభ్యులు సామాజిక న్యాయం రాజ్యాంగంలో పొందుపరచబడిందని నిర్ధారించారు. అతను భారత జాతీయ కాంగ్రెస్ సభ్యులుగా 40 సంవత్సరాల కు పైగా వివిధ శాఖల క్యాబినెట్ మంత్రిగా పనిచేశారు శ్రీ బాబు జగ్జీవన్ రామ్ గారు 1971లో యుద్ధం జరిగిన సమయంలో భారత రక్షణ మంత్రిగా ఉన్నారు ఫలితంగా బంగ్లాదేశ్ ఏర్పాటుకు సుగమం ఏర్పడింది భారతదేశంలో హరిత విప్లవం భారత వ్యవసాయాన్ని ఆధునికీకరించడంలో జగ్జీవన్ రామ్ గారు అందించిన సహకారం కేంద్ర వ్యవసాయ మంత్రిగా తన రెండు వదవీ కాలాల్లో 1974 కరువు సమయంలో ఆహార సంక్షోభాన్ని నివారించడానికి అదనపు మంత్రిత్వ శాఖను నిర్వహించామని కోరినప్పుడు అంగీకారం తెలపడం ఎప్పటికీ గుర్తుంచుకోవాల్సిన విషయాలి భారత అత్యవసర స్థితి సమయంలో 1975 -77 ప్రధాని ఇందిరాగాంధీకి మద్దతు ఇచ్చినప్పటికీ 1977లో కాంగ్రెస్ ని విడిచిపెట్టి జనతా పార్టీ కూటమిలో చేరారు తరువాత కాంగ్రెస్ ఫర్ డెమాక్రాసీ పార్టీతో పాటు జగ్జీవన్ రామ్ భారత ఉప ప్రధానమంత్రిగా పనిచేశారు 1977 -79 తర్వాత 1981 లో జగ్జీవన్ రామ్ గారు భారత జాతీయ కాంగ్రెస్ (జె ము సాపీంచారు) మరణం తర్వాత జగ్జీవన్ రామ్ స్వతంత్ర భారతదేశం మొట్టమొదటి క్యాబినెట్ లో చివరిగా జీవించి ఉన్న చివరి తాత్కాలిక మంత్రి జీవించి ఉన్న చివరి సభ్యులు అని అన్నారు. ఈ కార్యక్రమంలో పాల్గొన్నవారు సుదర్శన్ రెడ్డి బిజెపి జిల్లా నాయకులు, పుట్ల ప్రదీప్ కాంగ్రెస్ పార్టీ మండల నాయకులు, గంగారపు శ్యామ్ వార్ 13 వ మెంబర్, పుట్ల ప్రణయభాస్కర్ ఎమ్మెల్యేల సేవల నాయకులు, పుట్ల జ్ఞానరాజ్, పుట్ల చైతన్య, పల్లెపెల్లి అనిల్, చింత తిలక్, మేకల రాజు, కొట్ల ప్రణయభాస్కర్, కొట్ల అనుచరణ్, కొట్ల దేవరాజు కొట్ల రవి, పాలుమారి రాజు, మాచెర్ల పాలు, తదితరులు పాల్గొన్నారు.

క్రైస్ట్ చర్చి ఆధ్వర్యంలో క్రీస్తు పునరుద్ధాన సువార్త .

భారీగా ర్యాలీ నిర్వహించిన క్రైస్తవులు. సీ కే న్యూస్ చింతకాని ప్రతినిధి. చింతకాని మండల కేంద్రంలోని క్రైస్ట్ చర్చి ఆధ్వర్యంలో క్రీస్తు పునరుద్ధాన సువార్తను ఆదివారం తెల్లవారుజామున క్రీస్తు చనిపోయి మూడవ రోజున తిరిగి లేచాడని చింతకాని మండలం కేంద్రంలోని వీధి, వీధి తిరుగుతూవస్తున్న మనుషుల పాపలు తూడ్చి వేయటానికి, పాపలు నిమిత్తం కల్గిన సిలువలో రక్షం చిందించి, ప్రాణం పెట్టి, మరణించి తిరిగి మూడవ రోజున లేవడం పునరుద్ధానం మరణం పై విజయం అని మానవులు కూడా మరణించిన తర్వాత తిరిగి లేస్తారు అని గుర్తుగా ఈస్టర్ సుప్రసంగవ్యాప్తంగా జరుపుకుంటారని ప్రపంచంలో యేసు క్రీస్తు వారు ఒక్కరే తిరిగి లేచారని, క్రీస్తు

మరణ రాజ్యసవార్లను ప్రజలకు వివరిస్తూ భారీ ర్యాలీగా సువార్త చేసి, ప్రతి ఒక్కరికీ ఈస్టర్ శుభాకాంక్షలు తెలియజేశారు . ఈ కార్యక్రమంలో పాస్టర్స్ క్రైస్ట్ చర్చి వేముల ఆకాష్, జంగాల ప్రకాష్ బాబు, బైబిల్ మిషన్ విజయరత్నం, విశ్వవాణి విజయ కుమార్, సీ ఎస్ఐ సుందర్ కాంత్, మిస్సా పాస్టర్ రాజేష్, క్రీస్తు సంఘం దావీద్, రవీంద్రబాబు, క్రైస్ట్ చర్చి సంఘ పెద్దలు వేముల శ్రీనివాసరావు, తలారి లక్ష్మీనారాయణ, వెర్దుల అనిల్ కుమార్, గుండెపోగు నరేష్, గంటెల కిరణ్, వేముల కిషోర్, తలారి గోపి, అన్ని సంఘల సభ్యులు, విశ్వాసులు అధిక సంఖ్యలో పాల్గొన్నారు.



ఆర్టీఐ ప్రజల హక్కు...పారదర్శకతకు పునాది

ఇండియన్ నేషనల్ హ్యూమన్ రైట్స్ ప్రొమోషన్ కౌన్సిల్ రాష్ట్ర కోఆర్డినేటర్ డాక్టర్ దిగ్గే బాబు



ఏప్రిల్ (05) సీ కే న్యూస్ అబ్జలూ ఉస్మాన్ నారాయణ్ ఛేడ్ జిల్లా సంగారెడ్డి.

ప్రజాస్వామ్య దేశంలో ప్రజలకు ప్రభుత్వంపై ప్రశ్నించే హక్కు ఉందా, ఆ హక్కును బలపరిచే ముఖ్యమైన చట్టం రైట్ టు ఇన్ఫర్మేషన్ యాక్ట్ (ఆర్టీఐ) అని ఇండియన్ నేషనల్ హ్యూమన్ రైట్స్ ప్రొమోషన్ కౌన్సిల్ రాష్ట్ర కోఆర్డినేటర్ డాక్టర్ దిగ్గే బాబు అన్నారు. ఆయన విలేజరులతో మాట్లాడుతూ.. 2005లో అమల్లోకి వచ్చిన ఆర్టీఐ చట్టం ద్వారా ప్రజలు ప్రభుత్వ పనితీరుపై సమాచారాన్ని పొందే అధికారం కలిగారన్నారు. ఆర్టీఐ చట్టం ప్రతి పౌరుడి చేతిలో ఉన్న శక్తివంతమైన ఆయుధం. దీనిని సక్రమంగా వినియోగించుకుంటే సమాజంలో పారదర్శకత పెరుగుతుంది, అవినీతి తగ్గుతుందని అన్నారు. దేశ భద్రత, వ్యక్తిగత గోప్యతకు సంబంధించిన కొన్ని సమాచారం ఇవ్వని స్పష్టం చేశారు.

ఆర్టీఐ అంటే ఏమిటి? ఆర్టీఐ అనగా సమాచారం పొందే హక్కు ఈ చట్టం ద్వారా ఏ పౌరుడైనా ప్రభుత్వ శాఖలు, కార్యాలయాలు ఎలా పని చేస్తున్నాయి, నిధులు ఎలా వినియోగిస్తున్నారు. వంటి వివరాలు తెలుసుకోవచ్చు. ఎందుకు అవసరం? ప్రభుత్వంలో పారదర్శకత పెరుగుతుంది. అవినీతి తగ్గించడంలో సహాయం చేస్తుంది. ప్రజలకు తమ హక్కులపై అవగాహన కలుగుతుంది. అధికారులు బాధ్యతాయుతంగా పని చేయడానికి ప్రేరణనిస్తుంది. ఆర్టీఐ ఎలా దరఖాస్తు చేయాలి? సాధారణ కాగితంపై లేదా ఆన్లైన్ ద్వారా ఆర్టీఐ దరఖాస్తు చేసుకోవచ్చు. సంబంధిత శాఖకు ప్రత్యేక నృష్టంగా రాయాలి. చిన్న ఫీజు సాధారణంగా రూ. 10 చెల్లించాలి. 30 రోజుల్లోపు సమాధానం ఇవ్వడం తప్పనిసరి. ఏ సమాచారాన్ని పొందవచ్చు? ప్రభుత్వ పథకాల వివరాలు, ఖర్చుల లెక్కలు, నియామకాలు, బెండర్లు, ప్రజలకు సంబంధించిన సేవల వివరాలు అడగవచ్చు. 30 రోజుల్లో సమాచారం ఇవ్వని యెడల రైట్ టు ఇన్ఫర్మేషన్ యాక్ట్ (ఆర్టీఐ), 2005 ప్రకారం 30 రోజుల్లో సమాచారం ఇవ్వకపోతే నిరాకరించినట్లేగా పరిగణిస్తారు.

ఫస్ట్ అప్టిల్ మీరు అప్లికేషన్ ఇచ్చిన తేదీ నుండి 30 రోజులు పూర్తయ్యక సంబంధిత విభాగంలోని ప్రభుత్వ అధికారులు ఉన్నత అధికారి దగ్గర అప్టిల్ వేయాలి, ఇది సాధారణంగా అదే కార్యాలయంలో ఉన్న ఉన్నత అధికారికి అందజేయాలి. సెకండ్ అప్టిల్ ఫస్ట్ అప్టిల్ కు సరైన సమాధానం రాకపోతే 90 రోజుల్లో కేంద్ర సమాచార కమిషన్ లేదా రాష్ట్ర సమాచార కమిషన్ వద్ద సెకండ్ అప్టిల్ వేయాలి. ఫిర్యాదు నేరుగా కూడా మీరు సమాచార కమిషన్ వద్ద కంప్లెంట్ ఇవ్వవచ్చు. అప్లికేషన్ తీసుకోకపోతే ఫీజు అనవసరం. అడిగితే, సమాచారం ఇవ్వకుండా అలస్యం చేస్తే, జరిమానా ఆర్డీ (పి.ఐ.ఓ.) తప్పి చేసినట్లయితే రోజుకు రూ. 250 చొప్పున, గరిష్టంగా రూ. 25,000 వరకు జరిమానా విధించవచ్చు. పరిహారం మీకు నష్టం జరిగితే, కమిషన్ పరిహారం ఇవ్వమని ఆదేశించవచ్చు అని అన్నారు.

తహసీల్దార్ కార్యాలయంలో బాబూ జగ్జీవన్ రామ్ జయంతి వేడుక ఘనంగా



ఏప్రిల్ 05 (సీ కే న్యూస్) చేగుంట మండల తహసీల్దార్ శివ ప్రసాద్, ఆధ్వర్యంలో ఆదివారం నాడు బాబు జగ్జీవన్ రామ్ జయంతి పురస్కారంనుకొని తహసీల్దార్, కార్యాలయంలో బాబు జగ్జీవన్ రామ్ విగ్రహానికి పూలమాల నివాళులు అర్పించారు ఈ సందర్భంగా ఆరీబ భరత్ రెడ్డి, సీనియర్ అసిస్టెంట్ శ్రీనివాస్ మాట్లాడుతూ 1946లో అతను జవహర్ లాల్ నెహ్రూ తాత్కాలిక ప్రభుత్వంలో అతి పిన్న వయస్సునైన మంత్రిగా, భారతదేశపు మొట్టమొదటి క్యాబినెట్ కార్మిక మంత్రి గా, భారత రాజ్యాంగ పరిషత్ సభ్యుడిగా పనిచేశారు అని, 1971 ఇండో-పాక్ యుద్ధం జరిగిన సమయంలో భారత రక్షణ మంత్రిగా బంగ్లాదేశ్ ఏర్పాటులో కీలక పాత్ర వహించాడని, భారతదేశంలో కేంద్ర వ్యవసాయ శాఖ మంత్రిగా పనిచేశాడని, భారత వ్యవసాయాన్ని అభివృద్ధి చేసేందుకు 1974 కరువు సమయంలో ఆహార సంక్షోభాన్ని నివారించటానికి ప్రత్యేకంగా అదనపు మంత్రిత్వ శాఖను నిర్వహించమని కోరినప్పుడు అంగీకారం తెలుపడం ఎప్పటికీ గుర్తుంచుకోవాల్సిన విషయం అని వారు అన్నారు. ఈ ఆరీబ భరత్ రెడ్డి, సీనియర్ అసిస్టెంట్ శ్రీనివాస్, జీవీఎ లు శ్రీకాంత్, పోచయ్య, రాజేష్, పరుశరాములు, రత్నకుమారి, రమ్య, గాంధీరాజు, పాల్గొన్నారు.